



हर रिश्ते का रखे ख्याल...


☒ सोप एवं टब सोप

पानी हो खारा या दाग दस - बारह
सही चुनना है फ़र्ज़ हमारा
नेचुरल ऑयल से बना और वर्षों से भरोसेमंद
ओसवाल सोप - मैल निकाले बेमिसाल

हमेशा सही चुनें
ओसवाल साबुन- स्वदेशी की पहचान

हर रिश्ते का रखे ख्याल...



ज़्यादा सफ़ाई



कपड़ों की देखभाल



कम पानी में धुलाई



त्वचा का पूरा ख्याल



अखाद्य तेल से बना



वर्षों का विश्वास



जयपुर • कोटा • बीकानेर • उदयपुर • अजमेर • जालोर • हिण्डौनसिटी • चूरू

राष्ट्रदूत

epaper.rashtradoot.com

जालोर

Rashtradoot

फोन:- 226422, 226423 फैक्स:- 02973-226424

वर्ष: 20

संख्या: 148

प्रभात

जालोर, गुरूवार 4 सितम्बर, 2025

पो. रजि. /RJ/SRO/9640/2022-24

पृष्ठ 8

मूल्य 2.50 रु.

द्वितीय विश्व युद्ध में जापान की हार की अस्सीवीं सालगिरह पर, चीन द्वारा अति प्रभावशाली परेड आयोजित

परेड की सलामी लेते वक्त राष्ट्रपति शी के एक तरफ पुतिन व दूसरी ओर नॉर्थ कोरिया के नेता किम जोंग थे

- डॉ. सतीश मिश्रा -
- राष्ट्रदूत दिल्ली ब्यूरो -
नई दिल्ली, 3 सितंबर अपनी सैन्य शक्ति का प्रदर्शन करते हुए, चीन ने आज अपनी अब तक की सबसे बड़ी सैन्य परेड आयोजित की, जिसकी अध्यक्षता चीनी राष्ट्रपति शी जिनपिंग ने की। इस अवसर पर रूसी राष्ट्रपति व्लादिमीर पुतिन और उत्तर कोरियाई नेता किम जोंग उन की मौजूदगी ने यह स्पष्ट संकेत दिया कि बीजिंग अब पश्चिमी वर्चस्व के खिलाफ खड़ा होने के लिए तैयार है – यह संदेश खास तौर पर अमेरिका, जापान, ऑस्ट्रेलिया और भारत को दिया गया है।
यह परेड द्वितीय विश्व युद्ध के अंत में जापान की हार की 80वीं वर्षगांठ की स्मृति में आयोजित की गई, जिसे पश्चिमी देशों के नेताओं ने सतर्कता और संदेह की दृष्टि से देखा।
असल में, चीन का यह शक्ति-प्रदर्शन अमेरिका के राष्ट्रपति डॉनल्ड ट्रंप द्वारा द्वितीय विश्व युद्ध के बाद बनी वैश्विक व्यवस्था को तोड़ने की नीति और अंतरराष्ट्रीय समझौतों व संस्थाओं

- इस भव्य परेड में भारत भी आमंत्रित था या नहीं यह तो दृढ़ता से कहना मुश्किल है, क्योंकि, भारत के विदेश मामलों के विशेषज्ञों का कहना है कि प्र.मंत्री ने स्वयम् यह निर्णय लिया था कि भारत इस विजय समारोह में शामिल नहीं होगा।
- इस प्रभावशाली परेड समारोह ने यह साबित कर दिया कि, कूटनीति की दृष्टि से बीजिंग ने उभरती इकॉनमीज़ व ग्लोबल साऊथ क्षेत्र में अपनी अच्छी व मजबूत पैठ व पकड़ बनाई है।
- तियानमन स्क्वायर पर आयोजित इस परेड को सम्बोधित करते हुए, चीन के राष्ट्रपति शी ने कहा, विश्व आज दोराहे पर खड़ा है, तथा ये ही विकल्प है: शांति या युद्ध, संवाद या खुला सामना 'विन-विन या जीरो -सम गेम' तथा चीन इतिहास के प्रवाह के साथ है, तथा चीन की विकास की यात्रा अब नहीं रुकेगी।

जैसे कि संयुक्त राष्ट्र, विश्व स्वास्थ्य संगठन को कमजोर करने की पृष्ठभूमि में देखी जानी चाहिए।
अमेरिका, जापान, ऑस्ट्रेलिया और भारत द्वारा 2021 में बनाए गए

अनुपस्थित रहे और दक्षिण कोरिया व सिंगापुर जैसे देशों ने निचले स्तर के प्रतिनिधियों को भेजा। हालांकि, शी जिनपिंग की गैस्ट लिस्ट ने ग्लोबल साउथ और उभरती अर्थव्यवस्थाओं पर चीन के बढ़ते प्रभाव को दर्शाया। यह स्पष्ट नहीं है कि परेड के लिए भारत को आमंत्रित किया गया था या नहीं, लेकिन कुछ मीडिया रिपोर्टर्स का कहना है कि प्रधानमंत्री नरेन्द्र मोदी ने सोच समझ कर इस कार्यक्रम से दूर रहने का फैसला लिया। भारत आज के सैन्य परेड में शामिल नहीं था।
तियानआनमेन स्क्वायर में लगभग 50,000 दर्शकों को संबोधित करते हुए राष्ट्रपति शी ने कहा कि मानवता एक मोड़ पर खड़ी है, जहाँ उसे "शांति या युद्ध, संवाद या टकराव, दोनों की जीत कोई एक जीते दूसरा हारे जीत या शून्य-राशि में से चयन करना है।
उन्होंने कहा कि चीनी लोग "इतिहास के सही पक्ष पर खड़े हैं" और चीनी राष्ट्र का पुनर्स्थान रोका नहीं जा सकता।
(शेष अंतिम पृष्ठ पर)

एन. डी. ए. का बिहार बंद आज

पटना, 03 सितंबर। प्रधानमंत्री नरेन्द्र मोदी और उनकी दिवंगत मां के खिलाफ अभद्र भाषा के इस्तेमाल के विरोध में भारतीय जनता पार्टी (भाजपा) के नेतृत्व वाले राष्ट्रीय जनतांत्रिक गठबंधन (राजग) के घटक दलों के महिला मोर्चा ने चार सितंबर को बिहार बंद का ऐलान किया है।
यह बंद गुरुवार चार सितंबर सुबह सात बजे से दोपहर 12 बजे तक प्रभावी रहेगा। चार सितंबर को भाजपा समेत राजग के सहयोगी दलों के नेता सड़कों पर उतरेंगे। इस मामले पर भाजपा,

■ प्रधानमंत्री की मां को कहे गए अपशब्दों के विरोध में बंद आहूत किया गया है।

कांग्रेस नेता राहुल गांधी और राष्ट्रीय जनता दल (राजद) नेता तेजस्वी यादव से माफी मांगने की मांग कर रही है।
बिहार भाजपा की ओर से बंद का नेतृत्व कर रहे पार्टी के महिला मोर्चा की अध्यक्ष और सांसद धर्मशिला गुप्ता ने कहा कि प्रधानमंत्री नरेन्द्र मोदी की मां के लिये अभद्र भाषा का इस्तेमाल बिहार
(शेष अंतिम पृष्ठ पर)

‘एक राज्य में दोहरी सत्ता (राज्यपाल और राज्य सरकार) नहीं हो सकती ’

सुप्रीम कोर्ट में राष्ट्रपति के संदर्भ पर सातवें दिन की सुनवाई के दौरान कर्नाटक सरकार के वकील गोपाल सुब्रमण्यम ने कहा

-जाल खंबाता-
-राष्ट्रदूत दिल्ली ब्यूरो-
नई दिल्ली, 3 सितम्बर। राष्ट्रपति – संदर्भ पर सुप्रीम कोर्ट में चल रही सुनवाई के सातवें दिन बुधवार को तीन विपक्ष-शासित राज्यों ने दलील दी कि राज्यपाल को बिल रोक कर रखने का विवेकाधिकार नहीं है, क्योंकि कानून बनाने का काम विधानमंडल का है और इसमें राज्यपाल की कोई भूमिका नहीं होती।
पांच जजों की संविधान पीठ ने बुधवार (3 सितम्बर 2025) को राष्ट्रपति- संदर्भ पर सुनवाई जारी रखी। इस संदर्भ में सवाल यह है कि क्या अदालतें राज्यपाल और राष्ट्रपति के लिए समय सीमा तय कर सकती हैं कि वे विधायसभा से पारित विधेयकों पर

- विपक्ष शासित राज्यों ने विधेयकों को रोक लेने के राज्यपाल के अधिकार के विरुद्ध दलीलें दीं और कहा, कानून बनाना विधानसभा का काम है राज्यपाल की इसमें कोई भूमिका नहीं है।
- सुप्रीम कोर्ट द्वारा बिलों पर एक्शन लेने के लिए राज्यपाल पर समय सीमा लागू करने पर राष्ट्रपति की तरफ से भेजे गए रैफरेंस पर सुप्रीम कोर्ट में सुनवाई चल रही है।

कितने समय के अन्दर निर्णय ले लें।
सुनवाई के दौरान सुप्रीम कोर्ट के न्यायाधीशों ने कहा कि राज्यपाल बिलों पर अनिश्चितकाल तक कुंडली मारकर बैठे नहीं रह सकते।
पश्चिम बंगाल की ओर से वरिष्ठ एडवोकेट कपिल सिब्बल ने दलील दी

कि जो बिल राज्यपाल को भेजा जाता है, उसे उस पर मंजूरी देनी होती है। केन्द्र सरकार चाहे तो किसी राज्य कानून को रद्द कर सकती है या फिर उसे अदालत में चुनौती दी जा सकती है, लेकिन जनता की इच्छा का सम्मान होना ही चाहिए।
(शेष अंतिम पृष्ठ पर)

उपराष्ट्रपति चुनाव की “मॉक ड्रिल”

नयी दिल्ली, 03 सितंबर। इंडिया गठबंधन उपराष्ट्रपति चुनाव को लेकर नए सांसदों को मॉक पोल के जरिए मतदान प्रक्रिया समझाने की योजना बना रहा है, ताकि सांसदों को मतदान के दौरान किसी प्रकार की असुविधा न हो।
सूत्रों के अनुसार, उपराष्ट्रपति चुनाव से ठीक एक दिन पहले आठ सितंबर को इंडिया गठबंधन के सांसद दिल्ली में बैठक करेंगे। इस दौरान उन्हें

■ इंडिया गठबंधन उपराष्ट्रपति चुनाव में मतदान की किसी भी गड़बड़ी से बचने के लिए मतदान की “मॉक ड्रिल” करवाएगा।

मतदान प्रक्रिया समझायी जायेगी और एक ‘मॉक पोल’ भी कराया जाएगा। इसके जरिये विपक्ष के सांसदों को मतदान प्रक्रिया की जानकारी दी जायेगी, ताकि वे मतदान में किसी प्रकार की त्रुटि न करें।
गौरतलब, संविधान के अनुच्छेद 66(1) के अनुसार, उपराष्ट्रपति का (शेष अंतिम पृष्ठ पर)

‘विचलित मत हों यह केवल एक परेड है,’ पुतिन ने कुढ़ते हुए अमेरिका को सलाह दी

चीन के विशाल व आधुनिक हथियारों को देखकर ट्रंप ने कुढ़ते हुए कहा, जो देश एस.सी.ओ. सम्मेलन में इकट्ठे हुए हैं, उनका ध्येय अमेरिका के खिलाफ साजिश करना है

- अंजन गॅंग -
- राष्ट्रदूत दिल्ली ब्यूरो -
नई दिल्ली, 3 सितम्बर। यह अपने आप में एक विरोधाभास था। बीजिंग की एक सड़क, जिसे एलेन्यू ऑफ एर्नल पीस कहा जाता है, पर चीन ने हथियारों और गोला-बारूद का विशाल भंडार प्रदर्शित किया। आज हुई इस परेड में दिखाई गई बीजिंग की सैन्य शक्ति ने पूरी दुनिया को, यहाँ तक कि सबसे ताकतवर अमेरिका को भी चिंतित कर दिया है।
गुस्से में आकर अमेरिका के राष्ट्रपति डॉनल्ड ट्रंप ने अपने सोशल मीडिया प्लेटफॉर्म पर प्रतिक्रिया देते हुए कहा कि इस मौके पर इकट्ठा हुए तीन नेता अमेरिका के खिलाफ साजिश कर रहे हैं। इस पर व्लादिमीर पुतिन ने ट्रंप

- पर यह भी सच है कि, चीन द्वारा परेड में प्रदर्शित सभी हथियार, चीन में ही निर्मित थे, और अब चीन के “इण्डस्ट्रियल इन्फ्रास्ट्रक्चर” की क्षमता अमेरिका के औद्योगिक आधारभूत ढांचे से किसी भी तरह कम नहीं है।
- अस्सी साल पहले द्वितीय विश्व युद्ध में अमेरिका की जीत का आधार उसकी आधुनिक फैक्टरियों का जाल था, जो बिना किसी हिचकिचाहट व रुकावट के एलाइड फोर्सज़ को लगातार हथियार, ट्रक, टैंक आदि सप्लाई करता रहा, जबकि जर्मनी का यह “इण्डस्ट्रियल इन्फ्रास्ट्रक्चर बेस”, एलाइड फोर्सज़ ने काफी कुछ नष्ट कर दिया था।
- हथियारों के बारे में रिसर्च एण्ड डवलपमेंट” की दृष्टि से चीन अब अमेरिका से आगे नहीं, तो बराबर तो खड़ा ही है।

स्मृति कार्यक्रम में चीन ने क्या दिखाया। वहाँ चीनी राष्ट्रपति के साथ रूस के राष्ट्रपति व्लादिमीर पुतिन और उत्तर कोरिया के प्रमुख किम जोंग उन भी मौजूद थे। चीन द्वारा दिखाए गए सभी

ब्यावर विधायक की पुत्री पर फर्जी दिव्यांगता प्रमाण पत्र पर नियुक्ति लेने का आरोप

भीलवाड़ा, 3 सितम्बर (निसं)। भीलवाड़ा जिले के करेड़ा उपखंड मुख्यालय पर तैनात कार्यवाहक तहसीलदार और ब्यावर विधायक शंकर सिंह रावत की बेटी कंचन चौहान पर फर्जी दिव्यांगता प्रमाण पत्र के आधार पर राजकीय सेवा लेने का सनसनीखेज मामला सामने आया है।
करेड़ा तहसीलदार कंचन चौहान ब्यावर विधायक शंकर सिंह रावत की

- अतिरिक्त निदेशक विशेष योग्यजन ने राजस्व बोर्ड रजिस्ट्रार को कार्यवाही करने के लिये लिखा।

पुत्री हैं। उन पर राजस्थान लोक सेवा आयोग की ओर से आयोजित आरएस भर्ती परीक्षा में फर्जी दिव्यांगता प्रमाण पत्र के आधार पर नायब तहसीलदार पद पर नियुक्ति लेने का आरोप है। फिलहाल वे कार्यवाहक तहसीलदार करेड़ा पद नियुक्त है। शिकायत के चलते निदेशालय विशेष योग्यजन के अतिरिक्त निदेशक चन्द्रशेखर चौधरी ने राजस्व बोर्ड अजमेर के रजिस्ट्रार को प्रकरण में कार्रवाई कर निदेशालय को जानकारी भिजवाने को कहा है। आरोप है कि कंचन चौहान ने सितंबर 2024 को कार्यवाहक करेड़ा तहसीलदार के पद पर ज्वाइन किया था। उन्होंने बधि़र
(शेष अंतिम पृष्ठ पर)

कैंसर की दवाएं, पनीर ब्रेड, मक्खन, पास्ता के दाम घटने की संभावना

छोटी कारों, बाइक, होटल में ठहरने और फिल्म टिकटों की दरों में भी राहत मिल सकती है

-जाल खंबाता-
-राष्ट्रदूत दिल्ली ब्यूरो-
नई दिल्ली, 3 सितंबर। गुड्स एण्ड सर्विसेज़ (जीएसटी) काउन्सिल ने बुधवार को यहां अपनी दो दिवसीय बैठक के पहले दिन व्यवसायों पर अनुपालन का बोझ (बर्डन ऑफ कम्प्लायंस) कम करने के लिए कई फैसले किए। जिन उपायों को मंजूरी दी गई उनमें एमएसएमई यानी सूक्ष्म, लघु और मध्यम उद्यमों तथा स्टार्ट-अप्स के लिए पंजीकरण का समय 30 दिन से घटाकर केवल तीन दिन करना शामिल है। निर्यातकों के लिए स्वचालित जीएसटी रिफंड (ऑटोमेटेड जी.एस.टी. रीफण्ड) का प्रस्ताव भी पास किया गया।
काउन्सिल ने बुधवार सुबह अपनी

- जीएसटी काउन्सिल दो दिवसीय बैठक में टैक्स स्लैब्स को तर्क संगत बनाने पर गंभीर चर्चा की गई। फिलहाल चार स्लैब हैं, 5 प्रतिशत, 12,18 और 28 प्रतिशत। अब दो ही स्लैब करने की सिफारिशों पर विचार चल रहा है, अगर ऐसा होता है तो जनता व व्यापारी वर्ग को भारी राहत मिलेगी।
- सरकार की योजना है कि 28 प्रतिशत टैक्स की श्रेणी में आने वाले 90 प्रतिशत सामान को 18 प्रतिशत में लाया जाएगा और 12 प्रतिशत टैक्स वाले सामान को 5 प्रतिशत में शामिल किया जाएगा।
- सूत्रों के अनुसार, इस बदलाव से 50,000 करोड़ रु. का नुकसान होगा पर खपत बढ़ने से इस नुकसान की भरपाई हो जाएगी।

बैठक की शुरुआत जीएसटी टैक्स स्लैब्स को तर्कसंगत बनाने के बड़े एजेंडे के साथ की। काउन्सिल मौजूदा टैक्स ब्रेकेट्स को आधा करने की सिफारिशों पर विचार कर रही है। फिलहाल व्यवस्था में चार स्लेब हैं – 5, 12, 18 और 28 प्रतिशत।
सरकार के फैसले से जिन क्षेत्रों को फायदा हो सकता है उनमें प्रमुख हैं– ऑटोमोबाइल्स: 1200 सीसी तक की छोटी कारें, 350 सीसी तक की मोटरसाइकिलें और ऑटो पाटर्स पर जीएसटी 28 प्रतिशत से घटकर 18 प्रतिशत हो सकता है।
हॉस्पिटैलिटी और मनोरंजन: होटल में ठहरने और फिल्म टिकटों पर दरें 12 प्रतिशत से घटकर 5 प्रतिशत हो सकती हैं।
स्वास्थ्य सेवाएं: कैंसर की दवाओं को जीएसटी से पूरी तरह मुक्त किया जा सकता है। अन्य दवाओं और ज़रूरी मेडिकल सामान को 12 प्रतिशत से घटाकर 5 प्रतिशत किया जा सकता है।
व्यक्तिगत स्वास्थ्य और जीवन बीमा को भी कर-मुक्त करने की संभावना है।
दैनिक उपयोग की वस्तुएँ: पनीर, पिज्जा ब्रेड, ख़ासरा, फलों का रस, नारियल पानी, मक्खन, चीज़, पास्ता (शेष अंतिम पृष्ठ पर)

मुख्यमंत्री ने राज्यपाल से मुलाकात की

जयपुर, 3 सितम्बर। मुख्यमंत्री भजन लाल शर्मा ने बुधवार को राजभवन पहुँचकर राज्यपाल श्री हरिभाऊ बागडे से मुलाकात की। इस

- मुख्यमंत्री ने उन्हें “अभ्युदय की ओर” पुस्तक भेंट की।

दौरान दोनों की राज्य के विकास से जुड़े विभिन्न मुद्दों पर चर्चा हुई। राज्यपाल से उनकी यह शिष्टाचार भेंट थी। राज्यपाल ने इस दौरान मुख्यमंत्री शर्मा को अपने एक वर्ष के कार्यकाल के आलोक में प्रकाशित पुस्तक “अभ्युदय की ओर” की प्रति भी भेंट की।

यह साबित कर दिया कि चीन के पास मजबूत औद्योगिक ढांचा और अनुसंधान-विकास की बुनियाद है। कुछ हथियार प्रणालियाँ इतनी उन्नत थीं कि अधिकांश सैन्य विशेषज्ञों ने माना कि वे अपने प्रतिद्वंद्वियों यहाँ तक कि अमेरिका से भी कहीं आगे हैं।
सिर्फ हथियारों का प्रदर्शन असली सैन्य शक्ति का प्रमाण नहीं होता, असली ताकत हथियार बनाने की क्षमता से आती है। यह अमेरिका का औद्योगिक ढांचा था जिसने द्वितीय विश्व युद्ध खत्म किया, न कि जर्मनी की विनिर्माण क्षमता के विनाश ने।
यह प्रदर्शन कम से कम यह तो दिखाता है कि चीन सैन्य उपकरणों के उत्पादन में अमेरिका की औद्योगिक और विनिर्माण क्षमता के क़रारी पहुँच रहा है।

विश्लेषकों का कहना है कि नौसैनिक शक्ति के मामले में चीन के पास जहाज़ों और अन्य जलपोतों की संख्या अमेरिका से 48 प्रतिशत अधिक है। थलसेना में भी चीन बढ़ी है और कई क्षेत्रों में उसने अपनी सेना की सुरक्षा के लिए बेहतर प्रणालियाँ विकसित कर ली हैं।
मिसाइलों के मामले में चीन ने अपना नवीनतम हथियार पेश किया– एक विशालकाय अंतरमहाद्वीपीय बैलिस्टिक मिसाइल, जिसे आठ पहियों वाले ट्रक पर रखा गया था।
चीन के पास उपलब्ध नई हथियार प्रणालियाँ और तकनीकों ने सैन्य विशेषज्ञों को हैरान कर दिया। उसने लेज़र तकनीक भी विकसित कर ली है, जो दुरमन पर उच्च शक्ति वाली लेज़र
(शेष अंतिम पृष्ठ पर)

ट्रेलर-कार की भिड़ंत में एक युवक की मौत, परिवार के आठ जने घायल

हरिद्वार में पिता की अस्थियां विसर्जन कर वापस लौट रहा था पाली में रहने वाला परिवार

मदनगंज-किशनगढ़, (निस)। जयपुर हाइवे मार्ग पर बांदरसिंदरी थाना क्षेत्र में ट्रेलर व तूफान गाड़ी के बीच हुई भिड़ंत में एक युवक की मौके पर दर्दनाक मौत हो गई, जबकि परिवार की महिलाओं सहित 8 जने घायल हो गये। पाली में रहने वाला शर्मा परिवार हरिद्वार में पिता की अस्थिया विसर्जन कर तूफान गाड़ी से वापस लौट रहा था।

जानकारी के अनुसार बांदरसिंदरी पुलिसा के पास ट्रेलर चालक द्वारा अकस्मात ब्रेक लगाने से तूफान गाड़ी पिछे से अंदर घुस गई। दुर्घटना इतनी भीषण थी की गाड़ी चकनाचूर होकर कबाड़ में तब्दील हो गई, काफी मशकवत के बाद राहगीरों की मदद से घायलों को बाहर निकाल कर अस्पताल पहुंचाया। महिला सहित दो की स्थिति चिंताजनक होने पर अजमेर रेफर कर दिया, जबकि अन्य को स्थानीय यज्ञनारायण अस्पताल में भर्ती कराया है। मृतक राजेन्द्र नगर पाली निवासी रामलाल शर्मा है। इनके



बांदरसिंदरी पुलिसा के पास हुये हादसे में तूफान गाड़ी चकनाचूर हो गई।

पिता हरिराम की अस्थियां हरिद्वार में विसर्जन कर वापस लौट रहे थे। थाना इंचार्ज अमरचंद ने बताया कि बुधवार सुबह करीब 6 बजे पुलिसा के पास ट्रेलर चालक ने अचानक ब्रेक लगा दिये, जिससे गाड़ी ट्रेलर में घुस गई।

दुर्घटना में तूफान गाड़ी में सवार दीपक शर्मा पुत्र जयकुमार, पुरण शर्मा पुत्र कन्हैयालाल, इसकी पत्नी ज्योति, मंजू शर्मा पत्नी नवरतन, कविता शर्मा पत्नी विवेक, चंदा शर्मा पत्नी गजराज व चालक पवन पुत्र नारायण भील घायल

हो गये। पुलिस ने मामला दर्ज कर पोस्टमार्टम के बाद शव परिजनों के सुपुर्द कर दिया। हादसे की इत्तला मिलते ही ब्राह्मण महासभा अध्यक्ष राधेश्याम शर्मा, संरक्षक चन्द्रशेखर शर्मा, मंत्री

■ **बांदरसिंदरी पुलिसा के पास ट्रेलर चालक द्वारा अकस्मात ब्रेक लगाने से तूफान गाड़ी पिछे से अंदर घुस गई**

बालमुकुंद शर्मा, सत्यनारायण शर्मा, महेन्द्र जोशी, पार्श्व शंकर शर्मा, पार्श्व पंकज पहाड़िया तत्काल अस्पताल पहुंचकर सहायता की। इसके अलावा अंराई रोड जोगियाँ के नाडे के पास टुक की टक्कर से बाइक सवार महिला सेंदरिया निवासी रंकिू भील की मौत हो गई। किशनगढ़ सिटी थाना पुलिस ने मामला दर्ज कर जांच शुरू कर दी है। एक अन्य हादसे में रेल्वे ट्रेक पार करते समय ट्रेन की चपेट में आने से मालियों की ढाणी निवासी गीता की मौत हो गई। मदनगंज थाना पुलिस ने मामला दर्ज कर जांच शुरू कर दी।

नशीली दवा से भरी कार जब्त, दो गिरफ्तार

उदयपुर, (निस)। खेवाड़ा पुलिस ने नाकाबंदी के दौरान अवैध नशीली दवा से भरी कार जब्त कर दो आरोपियों को गिरफ्तार किया है। जिला पुलिस अधीक्षक योगेश गोयल के निदेश पर अवैध मादक पदार्थ तस्करो के खिलाफ चलाया जा रहे तलाशी अभियान के दौरान अतिरिक्त पुलिस अधीक्षक अंजना सुखवाल, पुलिस उपाधीक्षक राजीव राहर के सुपरविजन में खेवाड़ा थानाधिकारी दुलपतसिंह राठौड़ के नेतृत्व में गठित दल ने पोगरा से मौथली रोड पर कार को रोक उसमें रखी 288 ग्राम 480 नग मादक पदार्थ दवा केप्लू बरामद कर सुनील ननोमा निवासी पेगार कला खेवाड़ा, अशोक डामोर निवासी मौथली महुड़ा फला खेरावाड़ा को गिरफ्तार किया।

जोधपुर में संघ प्रमुख से मुलाकात के बाद वसुंधरा राजे पुष्कर रवाना

- **दोनों के बीच हुई बातचीत का कोई आधिकारिक ब्यौरा सामने नहीं आया, लेकिन इसे समन्वय बैठक से पहले एक अहम राजनीतिक घटनाक्रम माना जा रहा है**
- **राजनीतिक गलियारों में हलचल तेज, माना जा रहा है कि यह मुलाकात भाजपा के भीतर शक्ति संतुलन और आगामी रणनीतियों को लेकर महत्वपूर्ण हो सकती है**

भाजपा के भीतर शक्ति संतुलन और आगामी रणनीतियों को लेकर महत्वपूर्ण हो सकती है। गौरतलब है कि समन्वय बैठक में भाजपा के कई प्रमुख

प्रतिनिधियों की मौजूदगी तय मानी जा रही है। मुलाकात के बाद राजे जुगल जोड़ी मंदिर पहुंचीं, जहां उन्होंने यज्ञ में

आहुतियां दीं। इसके बाद अजीत भवन में एसआई भर्ती में चयनित अभ्यर्थियों से मुलाकात करते हुए उन्होंने कहा, जो बेगुनाह है, उन्हें इंसाफ मिलना चाहिए और जो दोषी है उनके खिलाफ सख्त कार्रवाई होनी चाहिए। राजे के इस दर्े के दौरान राज्यसभा सांसद राजेंद्र गहलोत, राजसिको के पूर्व अध्यक्ष मेघराज लोहिया, जेडीए के पूर्व अध्यक्ष महेंद्र सिंह, भोपालसिंह बडला, जिलाध्यक्ष राजेंद्र पालीवार सहित कई नेता उनके साथ नजर आए। इस मुलाकात और दौरे को आगामी राजनीतिक समीकरणों के लिहाज से बेहद अहम माना जा रहा है।

डोडा-चूरा जब्त

उदयपुर, (निस)। जिला पुलिस अधीक्षक योगेश गोयल के निदेश पर चलाए जा रहे तलाशी अभियान के दौरान अतिरिक्त पुलिस अधीक्षक अंजना सुखवाल, पुलिस उपाधीक्षक राजेन्द्र जैन के सुपरविजन में भींडर थानाधिकारी पूनाराम गुर्जर मय टीम ने कार्रवाई करते हुए प्रकाश पुत्र लालुराम मीणा निवासी पोमावर्त की कागल बोरललाई भीण्डर के मकान के पीछे झोपड़ी में से 55 किलो 60 ग्राम अफीम डोडा-चूरा बरामद कर प्रकरण दर्ज किया। मामले की जांच खेरोदा थानाधिकारी सुरेश विरनोई को सौंपी है।

तीन साल से फरार दो इनामी तस्कर गिरफ्तार

803 किलो डोडा-चूरा और 20 किलो अफीम मामले में फरार थे

छोटीसादड़ी/जयपुर। एसपी बी. आदित्य के निदेशन में चलाए गए ऑपरेशन चक्रव्यूह के तहत छोटीसादड़ी पुलिस ने एकडीपीएस एक्ट के दो कुख्यात और तीन साल से फरार चल रहे अपराधियों को गिरफ्तार कर लिया है। इन दोनों तस्करों गैर्जेंट उर्फ गजजू और मगाराम जाट पर 20-20 हजार रुपये का इनाम घोषित था। ये दोनों कमल राणा गिरोह के अहम सदस्य माने जाते हैं।

एसपी आदित्य ने बताया कि इन दोनों अभियुक्तों की तलाश लंबे समय से की जा रही थी। ये आरोपी 25 मार्च 2023 को कारंड़ा चौराहे पर नाकाबंदी तोड़कर भाग निकले थे। उस समय उनकी दो स्कॉर्पियो गाड़ियों से 803 किलोग्राम अवैध डोडा-चूरा और 20 किलोग्राम अफीम बरामद की गई थी। उस घटना के बाद से ही दोनों फरार चल रहे थे। पुलिस को सूचना मिली थी कि ये दोनों आरोपी बालोतरा की उप जेल में बंद हैं। इस सूचना

- **पुलिस को सूचना मिली थी कि ये दोनों आरोपी बालोतरा की उप जेल में बंद है, इस पर प्रोडक्शन वारंट से दोनों को गिरफ्तार किया**

पर त्वरित कार्रवाई करते हुए पुलिस टीम ने प्रोडक्शन वारंट के माध्यम से दोनों को गिरफ्तार कर लिया। गिरफ्तार किए गए आरोपियों की पहचान गैर्जेंट उर्फ गजजू उर्फ गजनी पुत्र लुंवा राम जाट निवासी नगोणी थाना बायतु बालोतरा व मगाराम पुत्र खेराराम जाट निवासी शिवपुरा नेहरा का बास थाना आरजीटी बालोतरा के रूप में हुई है। अभियान में छोटीसादड़ी पुलिस टीम में एसएचओ प्रवीण टांक, उपनिरीक्षक नारायण लाल, कांस्टेबल तेजपाल और हरेंद्र सिंह शामिल थे।

हादसे में महिला की मौत

उदयपुर, (निस)। निजी बस की चपेट में आने से घायल महिला की उपचार के दौरान मौत हो गई। पुलिस से प्राप्त जानकारी के अनुसार गोवर्धन विलास चुंगीनाका के समीप निजी ट्राॅवेलिस बस की चपेट में आने से घायल धोईन्दा राजसमन्द निवासी ममता भांड पत्नी कैलाश चन्द्र की एमबी चिकित्सालय में उपचार के दौरान मौत हो गई।

एसएसआई देवेन्द्र पुरी ने मृतका का पोस्टमार्टम करवा शव परिजनों को सौंप दिया। एक सितंबर सवेरे आलू फैक्ट्री निवासी आशिक मोहम्मद पुत्र मोहम्मद हारून व ममता दोनों बाइक पर गोवर्धन विलास से शहर की तरफ आ रहे थे। इस दौरान निजी ट्राॅवेलिस बस की चपेट में आ गए। जिससे गंभीर घायल होने पर दोनों को उपचार के लिए एमबी चिकित्सालय में भर्ती करवाया था। वहीं शहर के हाथीपोल थाना क्षेत्र में युवक की अकाल मौत हो गई। पुलिस से प्राप्त जानकारी के अनुसार अरूण पुत्र मांगीलाल हरिजन निवासी एमबीपीएच सरकारी क्वार्टर की 12 सितंबर की अचानक तबीयत खराब होने पर परिजनों ने उसे उपचार के लिए एमबी चिकित्सालय में भर्ती करवाया। जहां उसकी मौत हो गई।

कार से 28 किलो अवैध गांजा जब्त, तस्कर फरार

- **पुलिस टीम को पीछा आता देख कार चालक करीब चार किलोमीटर तक गलत साइड कार को चलाते हुए ले गया**
- **पुलिस टीम कार का पीछा करते हुए मौके पर पहुंची तो कार सड़क के किनारे खड़ी मिली, कार के पीछे का टायर फटा हुआ था**

कार तेज गति से झालावाड़ की तरफ रॉंग साइड से जाती हुई पुलिस टीम को दिखी। जिस पर संदेह होने पर रानपुर पुलिस टीम ने कार का पीछा किया। पुलिस टीम को पीछा आता देख कार चालक करीब चार किलोमीटर तक गलत साइड कार को चलाते हुए ले गया। पुलिस टीम कार का पीछा करते हुए मौके पर पहुंची तो पुलिस टीम को कार सड़क के किनारे खड़ी हुई मिली, कार के पीछे चालक साईड का टायर फटा हुआ था।

शहर एसपी ने बताया कि मौके पर पहुंची पुलिस टीम ने कार चालक को आस-पास काफी तलाश किया लेकिन

कोई व्यक्ति नहीं मिला। पुलिस टीम ने मौके पर खड़ी कार की तलाशी ली तो कार की डिग्गी में एक मटमैले भूरे रंग का कट्टा मिला, कट्टे के अंदर छोटे-छोटे पैकेट मिले। पुलिस टीम ने मौके पर पैकेट चेक किये तो पुलिस को अवैध मादक पदार्थ गांजा बरामद हुआ जिसका कुल वजन 28 किलो 10 ग्राम होना पाया गया। शहर एसपी ने बताया कि पुलिस टीम ने मौके से कार व अवैध मादक पदार्थ गांजा को जप्त कर लिया एवं एनडीपीएस एक्ट के तहत अज्ञात मादक पदार्थ तस्कर के खिलाफ मामला दर्ज कर अज्ञात आरोपी की तलाश शुरू कर दी है।

ऋषभदेव में जमकर बरसे बादल

- **उदयपुर शहर में दोपहर में कुछ स्थानों पर हल्की बारिश हुई तो कुछ जगह तेज धूप निकली हुई थी**

सुबह से ही आसमान में बादल छाए हुए थे लेकिन बाद में तेज धूप निकली।

इसके बाद लगातार मौसम रंग बदलता रहा और दोपहर बाद जाकर हल्की बारिश शुरू हुई। उदयपुर के ऋषभदेव में तेज बारिश से पानी भर गया। दोपहर पौने तीन बजे ऋषभदेव कस्बे में तेज बारिश शुरू हुई। इस दौरान कस्बे में तेज बारिश से कुछ जगह पर सड़कों पर पानी भर गया। मौसम विभाग ने उदयपुर संभाग के प्रतापगढ़ और बांसवाड़ा में ऑरेंज अलर्ट जारी किया है।

रपटे के तेज बहाव में ट्रैक्टर-ट्रॉली बही, चालक ने कूदकर बचाई जान

टोंक, (निस)। पीपल उपखंड क्षेत्र के गोवर्धनपुरा-चौगाई सड़क मार्ग स्थित रपटे पर पानी के तेज बहाव में ट्रैक्टर-ट्रॉली बह गई, जिसे ग्रामीणों की मदद से बड़ी मशक्कत के बाद बाहर निकाला। वहीं चालक ने ट्रैक्टर से कूदकर पानी से निकलकर जान बचाई। जानकारी के अनुसार चौगाई गांव निवासी चालक कमलेश चौधरी ने ट्रैक्टर-ट्रॉली को लावा से टाईल्स भरकर वहां स्थित रपटे को पार कर रहा था, तभी नियंत्रण बिगड़ जाने से तेज बहाव में ट्रैक्टर-ट्रॉली बेकाबू होकर पानी में पलटकर बह गये, इस दौरान चालक कमलेश चौधरी ने ट्रैक्टर से कूद कर पानी में बहकर बाद में संभलकर अपनी जान बचाई।

ग्राम पंचायत चौगाई व झिराना थाना पुलिस ने सोमवार को सड़क मार्ग पर आए पानी के तेज बहाव को लेकर अलर्ट जारी किया था, इसके बावजूद लोग जान जोखिम डालकर इस रपट को पार कर रहे हैं। इसी क्रम में चालक कमलेश ने जोखित लेते हुए अपनी जान बचाई, गंभीरत र हो कि वह तैरना

- **दूसरे हादसे में उरसेवा जाने वाले रास्ते पर बहने वाली मासी नदी में तेज बहाव में एक ट्रैक्टर-ट्रॉली पुल पार करते समय बह गई**

जानता था, इसलिए जैसे-तैसे निकल कर बाहर आ गया। बाद में ग्रामीणों ने ट्रैक्टर-ट्रॉली को त्रेन की मदद से बाहर निकाला। इसी प्रकार मालपुरा उपखण्ड के डोरिया से उरसेवा जाने वाले रास्ते पर बहने वाली मासी नदी में तेज बहाव में एक ट्रैक्टर-ट्रॉली पुल पार करते समय बह गई, हादसे में ट्रैक्टर चालक लाला माली को ग्रामीणों ने समय रहते बचा लिया, लेकिन ट्रॉली में भरा लाखों रुपए का राशन नदी के पानी में बह गया तथा तेज बहाव के कारण ट्रैक्टर का अभी तक कोई पता नहीं चल पाया है।

तलाई में डूबने से एक बालक की मौत

निवाई, (निस)। गांव बरथल में बुधवार को नौ वर्षीय एक बालक की

तलाई में डूबने से मौत हो गई। इससे गांव में शोक की लहर दौड़ गई और मृतक के घर में कोहराम मच गया। बरोनी थानाधिकारी बृजेन्द्रसिंह राठौड़ ने बताया कि बुधवार की दोपहर में आयुष पुत्र मुकेश मीणा निवासी बरथल अपने खेत पर मवेशी चरा रही अपनी मां को चाय देने के लिए गया था। चाय देकर वह खेत के पास तलाई की ओर चर रहे मवेशियों को लेने चला गया। इसी दौरान तलाई पर उसका पैर फिसल गया, जिससे वह पानी में गिर गया और डूब गया। सूचना पर आसपास के खेतों में काम कर रहे लोग दौड़कर तलाई पर पहुंचे और पुलिस को सूचना दी तथा बालक को पानी से बाहर निकाला। परिवारजन व ग्रामीण उसे लेकर अस्पताल पहुंचे, जहां चिकित्सकों ने उसे मृत घोषित कर दिया।

खदान दरकने से दो लोगों की मौत, मांगों को लेकर परिजनों ने धरना दिया

पाटन, (निस)। डोकन में हरिओम क्रशर के पास कृष्णा माईस पर मंगलवार शाम को हुए दर्दनाक खनन हादसे में दो लोगों की मौत के बाद परिजनों ने बुधवार सुबह आठ बजे से पाटन अस्पताल परिसर में विरोध प्रदर्शन करते हुए धरने पर बैठ गए। धरने पर बैठे लोगों की दोपहर तक मांगें नहीं सुनी गई। इस पर गुस्साए परिजनों एवं ग्रामीणों ने डाबला रोड पर अस्पताल के सामने जाम लगाकर धरना प्रदर्शन शुरू कर दिया। वहीं जाम लगाने के कारण सड़क के दोनों साइडों में वाहनों की लम्बी लाइनें लग गईं।

परिजनों का आरोप था कि खदान मालिकों ने कल शाम की हुई घटना से लेकर अब तक कोई बातचीत नहीं की। इस दौरान राजपूत समाज के लोग भी धरना प्रदर्शन में बैठकर न्याय की मांग करने लगे। ग्रामीण एवं मृतकों के परिजन 50 लाख रुपये मुआवजे की मांग कर रहे थे। मौके पर पहुंचे विभिन्न दलों के नेताओं ने भी परिजनों को समर्थन देते हुए खदान मालिकों पर हत्या का मुकदमा दर्ज करने की बात कही। आखिरकार पुलिस और



मांगों को लेकर परिजनों व ग्रामीणों ने धरना देकर नारेबाजी की।

प्रशासन की ओर से उपखंड अधिकारी राजवीर यादव, पाटन तहसीलदार सुभाष चन्द व पुलिस उप अधीक्षक उमेश गुप्ता, पाटन थाना अधिकारी विक्रम सिंह डाबला थाना अधिकारी राजवीर सिंह मय पुलिस जात्ता तैनात रहे। माईगिन अधिकारी ने

परिजनों से लंबी बैठक कर समझाइश की। मिली जानकारी के अनुसार खदान मालिकों व परिजनों के बीच वार्तालाप के बाद मृतकों के शव परिजनों को सुपुर्द कर दिए गए। धरना स्थल पर भाजपा नेता प्रमोद सिंह बाजोर, पाटन प्रधान

सुवालाल सैनी, भूपैद सिंह, जगराम सिंह, महेंद्र खटना, राजपाल डोई, कामरेड रोशन लाल गुर्जर, दशरथ सिंह, ओमवीर सिंह, लक्ष्यराज सिंह सहित सैकड़ों लोग धरना प्रदर्शन में शामिल रहे। प्रदर्शन करने वाले राजपाल डोई ने कहा

- **जाम लगने के कारण सड़क के दोनों साइडों में वाहनों की लम्बी लाइनें लग गई**
- **परिजनों का आरोप था कि खदान मालिकों ने घटना से लेकर अब तक कोई बातचीत नहीं की**

कि मांगें मनवाई जाएंगी और मुकदमा भी दर्ज होगा, लेकिन देर शाम तक तन न तो मुकदमा दर्ज हुआ और न ही मुआवजे की रकम का आधिकारिक ऐलान हुआ। वहीं सामाजिक कार्यकर्ता कैलाश मीणा धराला ने बताया कि खदान में सरकार एवं प्रशासन के श्रेष्ठ माफिया हावी है तथा मौत के बाद भी सौदे तय होते हैं। ऐसा एक नहीं दर्जनों उदाहरण हैं, परंतु प्रशासन जाने प्रशासन माफियाओं के खिलाफ ठोस कार्रवाई नहीं की जाती, जिस कारण खदान माफियाओं के हाथेल बुलंद हैं।

OFFICE OF THE EXECUTIVE ENGINEER PWD PROJECT DIVISION (BUILDING) KOTA		
No.- 382		Date- 26.08.2025
Notice Inviting Bid (NIT No 05/2025-26)		
Bids for Building work & Maintenance work at Kota are invited from interested bidders upto 06.00 PM on 08.09.2025 (Monday) Other particulars of bid may be visited on the procurement portal http://eproc.rajasthan.gov.in (http://sppp.r.j.nic.in) of the Rajasthan State. The approximate value of the procurement is Rs.290.30 Lacs.		
UBN PWD2526WSOB10901, UBN PWD2526WSOB10905, UBN PWD2526WSOB10908 UBN PWD2526WSOB10910, UBN PWD2526WSOB10912, UBN PWD2526WSOB10914 UBN PWD2526WSOB10915, UBN PWD2526WSOB10922, UBN PWD2526WSOB10924 UBN PWD2526WSOB10927, UBN PWD2526WSOB10930		
Executive Engineer PWD Project Div. (Build.) Kota		
DIPRIC/12671-2025		

कार्यालय जोधपुर विकास प्राधिकरण, जोधपुर		
क्रमांक :- राजकां/टी/25/9248		दिनांक :- 09/01/2025
ई-बिड सूचना संख्या:- जौन विद्युत-प्रयम/09/2025-26		
जोधपुर विकास प्राधिकरण, जोधपुर की ओर से विद्युत के कार्यों हेतु संवेदकों से निर्धारित प्रयत्र में ई-प्रोक्युरमेंट प्रक्रिया से जौन विद्युत कार्यों हेतु ऑन लाईन निविदाएं आमंत्रित की जाती है। इन कार्यों की अनुमाति लागत, निविदा बेचे जाने तथा प्राप्त करने की दिनांक, निविदा शर्तों आदि का सम्पूर्ण विवरण वेबसाइट www.eproc.rajjasthan.gov.in , www.jodhpurjda.org , www.sppp.rajj.nic.in पर देखा जा सकता है।		
NIB CODE :- JOD2526A0131 UBN No. :- JOD2526WSOB00267, JOD2526WSOB00268 रज.सं.पार./टी/25/9248		
		अतिरिक्त अधिकारी (विद्युत-I)

कार्यालय नगर निगम कोटा दक्षिण		
क्रमांक :- नगरिको टा/न.सं.रे/2025/87 - 98		दिनांक :- 28/08/2025
अवकाशीन ई-निविदा सूचना		
सर्व साधारण को सूचित किया जाता है कि नगर निगम कोटा दक्षिण/उत्तर द्वारा कोटा राष्ट्रीय मेला दशहरा 2025 हेतु अपेक्षित अत्याहार, भोजन व्यवस्था की आपूर्ति कार्य मेला अवधि लिये 2 BID 2 STAGE (पद्धति) के अनुसार ई-प्रोक्चरमेंट प्रक्रिया द्वारा ऑनलाईन निविदा दिनांक 29.08.2025 से 08.09.2025 तक आम्नित की जाती है। इस हेतु इच्छुक व्यक्ति / फर्म/ एजेन्सी निविदा प्रयत्र एवं शर्तों नगर निगम की वेब साइट www.kotamc.org , www.sppp.rajjasthan.gov.in , https://eproc.rajjasthan.gov.in से देख एवं डाउनलोड कर सकते हैं।		
NIB NO. :- DLB2526A5272 UBN NO. :- DLB2526WSRC16167		
रज.सं.पार./टी/25/9248		मैला अधिकारी नगर निगम कोटा-दक्षिण

आनेर विकास एवं प्रबन्धन प्राधिकरण		
पुर्वनी विकासनगर, हनुमानगढ़ जिला, जयपुर, दक्षिण राजस्थान - 0141-2600032		
ई-ऑन अफ़ै.ई. :- adma.jaipur@gmail.com		
क्रमांक :- कार्ड निवेदका/एएम/निका/2025-26/1105		दिनांक :- 01/09/2025
ई-बिड संख्या-12/2025-26		
आनेर विकास एवं प्रबन्धन प्राधिकरण, जयपुर स्थित स्मारको /संयहालयों में कम्प्यूटर मय ऑपरिटर की सेवाएं उपलब्ध करवाने, सेंडिंग मोबाईल ट्रकिंग सेवाओं की आपूर्ति करने एवं शिपिंग एवं विद्युत कार्यों हेतु राज्य सरकार/ केन्द्र सरकार /निगमों/ बोर्ड कार्यालयों में सक्षम / निर्धारित क्षमता में पंजीकृत संवेदकों से द्विभागीय खुली बिड ई-प्रोक्चरमेंट प्रक्रिया के माध्यम से ऑनलाईन वेबसाइट http://eproc.rajjasthan.gov.in पर आमंत्रित की जाती है यिनका विस्तृत विवरण वेबसाइट http://sppp.rajjasthan.gov.in एवं http://eproc.rajjasthan.gov.in पर उपलब्ध है, जो देखी व पढ़ी जा सकती है।		
(ई-बिड संख्या-12 / 2025-26 की कुल लागत राशि रुपये 58.84 लाख)		
NIB Code ADA2526A0014 & बिड नु.बी.एन. नम्बर :- ADA2526SLO800045, 00046 & ADA2526WSOB00047, 00048		
रज.सं.पार./टी/25/9247		कार्यकारी निवेदक (कार्ड)

राजस्थान युवा बोर्ड		
(युवा कानून एवं सेवा विकास, उत्कृष्टता विकास)		
सर्वोपरी निदेशिका, प्रयत्र, जयपुर, दक्षिण राजस्थान 0141-2714489		
क्रमांक :- F. 01(18) RYB/2025-26-00023-8010583		जयपुर, दिनांक :- 31/08/2025
ई-निविदा सूचना संख्या 04/2025-26		
बजट घोषणा वर्ष 2024-25 के बिन्दु संख्या 51 के अन्तर्गत राज्य के चयनित 20 युवक एवं युवतियों को Exposure Visits के अवसर उपलब्ध करवाये जाने के लिए राजस्थान युवा बोर्ड, जयपुर की ओर से "अन्तर्राष्ट्रीय युवा भ्रमण कार्यक्रम – जापान" (International Exposure Visit Programme) हेतु द्वा. प्रतिष्ठित व अनुभवी फर्मों /संस्था / कम्पनी से निगमित प्रयत्र में ई-प्रोक्चरमेंट प्रक्रिया द्वारा ई-निविदा सूचना संख्या 04 / 2025-26, दिनांक 11.09.2025 को शाम 5.00 बजे तक आमंत्रित की जाती है। निविदा से संबंधित पूर्ण विवरण राजस्थान युवा बोर्ड की वेबसाइट www.youthboard.rajjasthan.gov.in लोक उपायन पोर्टल http://sppp.rajjasthan.gov.in एवं http://eproc.rajjasthan.gov.in पर देखा जा सकता है।		
रज.सं.पार./टी/25/9247		सदस्य सचिव

MBM UNIVERSITY, JODHPUR

Advertisement No. : MBMU/DFEOA/ADVT/2023/23

Dated :- 29/08/2025

Admission Notice - 2025-2026

DIRECT ADMISSION NOTICE (BTECH / BARCH / B. PLAN. / BE LATERAL ENTRY/MCA/ADCGC)

As per direction of REAP-2025/RMCAAP-2025/LEEP-2025/ B. Arch-2025, and University rules, applications are invited from candidates desiring admission in MBM University through special round.

Course Name	Start date of Registration	Last Date of Registration	Spot Round Reporting Date (Physical)
B.Tech.	30/08/2025	08/09/2025	13/09/2025
BE Lateral Entry	30/08/2025	08/09/2025	13/09/2025
MCA	30/08/2025	08/09/2025	13/09/2025
B. Plan.	30/08/2025	08/09/2025	13/09/2025
B. Arch.	10/09/2025	12/09/2025	14/09/2025
ADCGC	30/08/2025	08/09/2025	14/09/2025

The application forms are required to be filled on www.mbm.ac.in or admission.mbmuni.in with online registration fee of Rs. 1000/- . Candidates who have already submitted the Spot Round form earlier need not apply again.

Admission Process will be strictly as per REAP-2025/RMCAAP-2025/LEEP-2025/ B. Arch-2025, and University guidelines and eligibility criteria. Candidates are advised to visit website regularly for updated information regarding this advertisement and be present as per schedule along with all original documents and fee receipt (paid in online mode), failing which the seat will be allotted to the next eligible candidate as per merit.

Registrar

Raj.Samvad/C/25/9244

MBM University, Jodhpur

डी.जे. व मशीनों की चोरी करने वाले गिरोह का खुलासा, दो जने गिरफ्तार

पुलिस ने आरोपियों के कब्जे से चोरी की हुई चार डीजे व मशीनें बरामद की

फुलेरा, (निर्स)। फुलेरा थाना पुलिस ने डीजे व मशीनों की चोरी करने वाले अंतर जिला गिरोह के मुख्य सरगना सहित दो लोगों को गिरफ्तार करने में किया है। साथ ही आरोपियों के कब्जे से चोरी की हुई चार डीजे मशीनें की बरामद की है।

पुलिस अधीक्षक जिला जयपुर ग्रामीण राशि डोगरा डूडी ने जानकारी देते हुए बताया है कि परिवादी प्रधानाराम रैगर (45) निवासी प्रतापपुरा थाना फुलेरा जिला जयपुर ने विगत 19 जून को अज्ञात लोगों के खिलाफ डीजे की मशीन व सामान चुराने की रिपोर्ट दर्ज करवाई गई थी, जिस पर थाना फुलेरा में मामला दर्ज कर जांच शुरू की। उक्त प्रकरण में अज्ञात चोरों की गिरफ्तार करने को लेकर अतिरिक्त पुलिस अधीक्षक दूदू शिवलाल बैरवा व पुलिस उप अधीक्षक अनुपम मिश्रा के सुपरविजन में फुलेरा थानाधिकारी चन्द्रप्रकाश यादव के नेतृत्व में पुलिस टीम का गठन किया गया।

गठित टीम की ओर से



फुलेरा थाना पुलिस ने दो लोगों को गिरफ्तार कर चोरी की हुई चार डीजे मशीनें की बरामद की।

आसूचना संकलन व तकनीकी सहायता से चोरी की वारदात करने वाले अज्ञात आरोपियों की पहचान कर डीजे मशीने चोरी करने वाले गिरोह के मुख्य सरगना रोशन लाल जाट (24) निवासी राधाकिशनपुरा थाना हरमाड़ा जिला जयपुर व गिरोह

के अन्य सदस्य कानाराम (22) निवासी महेशवास कलां थाना कालवाड़ जिला जयपुर को डिटेन कर पूछताछ की तो आरोपियों ने थाना सांभरलेक, सामोद, गोविन्दगढ़, हरमाड़ा, दौसा, रींगस में डीजे मशीनें व वाहन चोरी करने की एक दर्जन

वारदातों को अंजाम देना स्वीकार किया। गिरोह के मुख्य सरगना रोशन जाट के विरूद्ध थाना गोविन्द्रगढ़, कालांडेरा, फागी, रेनवाल मांजी व कालवाड में भी डीजे मशीन चोरी के छह मामले दर्ज हैं। आरोपियों को पीसी रिमाण्ड पर लिया जाकर

युवक ने खुद पर पेट्रोल डालकर आग लगाई

बीकानेर, (निर्स)। यहां कोठारी अस्पताल का प्रास एक युवक ने आत्मदाह का प्रयास किया। उसने खुद पर पेट्रोल डालकर आग लगा दी, जिससे वो 30 फीसदी झुलस गया। इसके बाद वो पानी के एक गड्ढे में कूद गया। युवक को गंभीर हालत में पहले कोठारी अस्पताल और बाद में पीबीएम अस्पताल पहुंचाया गया, जहां उसकी हालत ख़तरे से बाहर बताई जा रही है। घटना की सूचना मिलने के बाद नयाशहर पुलिस मौके पर पहुंच गई।

बताया जा रहा है कि युवक मानसिक रूप से बीमार है। नंदकिशोर नामक इस युवक ने अपने शरीर पर पहले पेट्रोल डाला और फिर आग लगा ली। देखते ही देखते आग शरीर के कई हिस्सों तक पहुंच गई। आसपास के लोगों ने आग बुझाकर उसे तुरंत कोठारी अस्पताल पहुंचाया, जहां से प्राथमिक उपचार के बाद पीबीएम अस्पताल रेफर कर दिया गया। घायल नंदकिशोर की स्थिति फिलहाल खतरे से बाहर बताई

- पानी के गड्ढे में कूदा, आत्मदाह की कोशिश में 30 फीसदी झुलसा**
- बताया जा रहा है कि युवक मानसिक रूप से बीमार है**

जा रही है। उसने आत्मदाह का प्रयास क्यों किया इस बारे में स्थिति अभी स्पष्ट नहीं है। नयाशहर थाना प्रभारी विक्रम तिवाड़ी ने बताया कि मानसिक रूप से बीमार चल रहे 45 साल के नंदकिशोर निवासी अल्योदय नगर ने पेट्रोल खरीदा और खुद को आग लगा ली। इसके बाद वो पास ही पानी के एक गड्ढे में कूद गया। आसपास खड़े लोगों ने भी उसे बचाने की कोशिश की। नंदकिशोर करीब 30 फीसदी झुलस गया है। हालात खतरे से बाहर है।

बस की टक्कर से घायल हुई महिला गार्ड ने दम तोड़ा

उदयपुर, (कासं)। शहर के बलीचा बाइपास पर 29 अगस्त की शाम हुए सड़क हादसे में घायल एमबी हॉस्पिटल में तैनात महिला गार्ड की बुधवार को मौत हो गई। हादसे का सीसीटीवी फुटेज बुधवार को सामने आया, जिसमें एक तेज रफ्तार निजी बस बाइक को जोरदार टक्कर मारती नजर आ रही है। इस हादसे में घायल युवक का इलाज जारी है।

गोवर्धन विलास थाना अधिकारी दिलीप सिंह झाला ने बताया कि मृतका की पहचान ममता के रूप में हुई है। वह

एमबी हॉस्पिटल में गार्ड के पद पर कार्यरत थी। हादसे के बाद बस को जन्त करने सहित कानूनी कार्रवाई की जा रही है। उन्होंने बताया कि फुटेज में दिख रहा है कि जैसे ही निजी बस ने बाइक को टक्कर मारी, बाइक पर बैठी ममता और युवक मोहम्मद आसिफ उछलकर करीब 20 फीट दूर जा गिरे। हादसे के बाद दोनों को गंभीर अवस्था में एमबी हॉस्पिटल लाया गया। उपचार के दौरान बुधवार सुबह ममता ने दम तोड़ दिया जबकि आसिफ का इलाज जारी है।

महिला की मौत की सूचना मिलते ही परिजन हॉस्पिटल पहुंचे और मोर्चरी के बाहर जमकर हंगामा किया। मृतका के भाई और पुलिस कांस्टेबल राम प्रसाद ने आरोप लगाया कि हादसे के कई दिन बाद भी बस को जन्त नहीं किया गया। उन्होंने कहा मैं गंगरार थाने में पोस्टेड हूँ लेकिन कई बार गुहार लगाने के बाद भी एफआईआर एक दिन पहले दर्ज की गई। मेरी मांग है कि मेरी बहन के दोनों बेटों को संविदा पर नौकरी दी जाए।

शेखावाटी विश्वविद्यालय में दीक्षारंभ समारोह आज

सीकर, (निर्स)। पंडित दीनदयाल उपाध्याय शेखावाटी विश्वविद्यालय, सीकर में 4 सितंबर को दीक्षारंभ समारोह-2025 का आयोजन किया जाएगा। इस अवसर पर यूनिवर्सिटी परिसर स्थित मंडिया लेब और कम्युनिटी रेडियो रेडियो शेखावाटी 91.2 का लोकार्पण भी होगा। समारोह में 'नई शिक्षा... नए विचार...' और विकसित कुलाधिपति हरिभाऊ बागडे करेंगे। इस अवसर पर मुख्य अतिथि के रूप में ओमदास महाराज, पीठाधीश्वर, अखिल भारतीय सांगलिया धृणी रहेंगे। सारस्वत अतिथि डॉ. बालमुकुंद पाण्डेय, राष्ट्रीय संगठन सचिव, अखिल भारतीय इतिहास संकलन योजना, नई दिल्ली तथा प्रो. (डॉ.) कैलाश सोडाना, पूर्व कुलगुरु, वर्धमान महावीर खुला विश्वविद्यालय कोटा शिरकत करेंगे।

महावा में भारी बारिश से मकान गिरा

पाटन, (निर्स)। मंगलवार रात को महावा गांव में भारी बारिश के कारण लालचंद मेहरा का मकान धराशायी हो गया। इस हादसे की चपेट में पास में बनी धर्मपाल मेहरा की झोपड़ी भी आ गई, जो मलबे के नीचे दब गई। गनीमत यह रही कि घटना के समय मकान और झोपड़ी में कोई मौजूद नहीं था, जिससे एक बड़ा हादसा टल गया। स्थानीय लोगों के अनुसार, यदि यह हादसा दिन के समय होता, तो जनहानि की आशंका से इनकार नहीं किया जा सकता था। लगातार हो रही मूसलधार बारिश के चलते मकान की नींव कमजोर हो गई थी, जिससे दीवारें और छत भारभर कर गिर पड़ी। घटना की सूचना मिलते ही मोहल्ले के लोग मौके पर पहुंचे और मलबा हटाने में सहयोग किया। स्थानीय प्रशासन से निवेदन किया गया है कि प्रभावित परिवारों को शीघ्र राहत एवं सहायता प्रदान की जाए।



हाड़ौती के ख्यातनाम डोल मेले का विधिवत उद्घाटन संत समाज व अधिकारियों ने किया।

देवरी धाम और जूना अखाड़ा के मौनी बाबा ने भी अपने विचार व्यक्त किये। नगर परिषद सभापति ज्योति पारस ने कहा कि इस बार सभी पार्षदगणों ने कंधे से कंधा मिलाकर मेले को सफल बनाने का प्रयास किया है वा सराहनीय है। मेला जनभावनाओं से जुड़ा होता है सभी का दायित्व बनता है कि इस आयोजन को शिखर तक पहुंचाये। मेलाध्यक्ष ममता नागर ने आभार व्यक्त करते हुए कहा कि टीम भावना से किया गया कार्य हमेशा सफल होता है। इस बार मेले में कई नवाचार किये गये जो सभी पार्षदगणों के टीम भावना से ही सम्भव हो सका। इस बार सांस्कृतिक

विरासत डोल मेले को बड़े जतन से सजाया गया है। प्रभु कृपा से इस बार डोल तालाब भी भरा हुआ है जिससे मेलाधियों को नौकायान करने का लुत्फ उठाने का अवसर प्राप्त होगा। उन्होंने आमजनता से अपील की कि वे मेले की व्यवस्थाओं में सहयोग करें और अपने आमूल्य सुझाव दें। तैनात प्रतिष्ठित दिलीप शाल्यवाल ने सभी पार्षदों का आभार व्यक्त करते हुए मेले की सफलता में दिय गये योगदान सराहा। सभापति ज्योति पारस मेलाध्यक्ष, उपसभापति नरेश गोयल पार्षद अनुपानी, सत्यनारायण शर्मा सीता सोन, यशवन्त अर्जुन यादव, राजेन्द्र जैन, ललित गुर्जर, मयंक

माथोड़िया, पुरूषोत्तम नागर, रोहिताश्व सक्सेना, व्रदीप विजयवर्गीय समेत सभी पार्षदों ने सभी संतों का शॉल और श्रीफल देकर सम्मान किया और आशिर्वाद लिया। नगर परिषद के आयुक्त मोतीशंकर नागर ने कहा कि इस बार मेले में झुला प्रांगण को आधुनिक तरीके से सजाया गया है तो मेले के मध्य में डिवायडर का निर्माण हर वर्ष होने वाली यातायात परेशानी को दूर करने का प्रयास किया गया है। और तलाव की पाल पर विद्युत सज्जा कर मेले को आकर्षक बनाने की कोशिश की गई है। मेला रंगमंच पर आज गुरुवार की रात्रि भजन संध्या का आयोजन होगा।

युवक की मौत को हत्या बताकर परिजनों ने हंगामा किया

भीलवाड़ा, (निर्स)। शहर के सुभाष नगर थाना क्षेत्र में 31 अगस्त की रात्रि करीब ग्यारह बजे से रहस्यमय तरीके से गायब हुए एक युवक की ट्रेन की पटरी पर लाश मिली थी। आज पोस्टमार्टम के वक्त परिजनों के साथ ही समाज के लोगों ने युवक की मौत को हत्या बताते हुए हंगामा खड़ा कर दिया।

मृतक के भाई अभिषेक लखारा ने बताया कि 31 अगस्त को रात्रि ग्यारह बजे तक बाबू उर्फ यशराज लखारा घर नहीं आया तो उसने उसे फोन किया जिस पर उसने थोड़ी देर में घर आने की बात कही, जब रात्रि एक बजे तक भी वह घर नहीं आया तो उसने दोबारा उसे फोन लगाया तब उसका फोन स्विच ऑफ आ रहा था। बड़े भाई अभिषेक ने बताया

- रहस्यमय तरीके से गायब हुए युवक की ट्रेन की पटरी पर लाश मिली थी**

कि अक्सर यशराज अपने किसी दोस्त के यहां सो जाया करता था यही सोच कर उसने वापस फोन नहीं लगाया, लेकिन अगले दिन सुबह भी जब यशराज का फोन बंद मिला तो उसने उसके दोस्त चिराग साहू और अर्पित आदि से जानकारी ली, लेकिन उन लोगों ने संतोषप्रद जवाब नहीं दिया। काफी तलाश करने के बाद जब सुभाष नगर थाने में रिपोर्ट दर्ज करने पहुंचा तो थाने के सामने ही यशराज का स्कूटर पड़ा मिला। यशराज नहीं मिला तो उसकी

गुमशुदगी की रिपोर्ट दर्ज करवाई गई। इसी बीच सूचना मिली कि एक व्यक्ति की लाश एमजी हॉस्पिटल की मोर्चरी में रखी है जो कि ट्रेन की चपेट में आ गया था। सूचना पर परिजन जब अस्पताल पहुंचे तो उन्होंने मृतक की शिनाख्त यशराज लखारा के रूप में की। परिजनों ने आशंका जताई है कि यशराज के खिलाफ लफ दोनों सुभाष नगर थाने में ही एक मुकदमा दर्ज किया गया था, मुकदमा दर्ज करने वाले लोग यशराज से रंजिश रखते थे और उसी रंजिश के चलते उन्होंने उसे मौत के घाट उतार कर हादसा बताने की नीयत से उसके शव को ट्रेन की पटरी पर फेंक दिया। ऐसे में परिजनों ने एमजी हॉस्पिटल की मोर्चरी के बाहर प्रदर्शन शुरू करते हुए मामले की निष्पक्ष जांच की मांग की है।

घग्गर नदी में बच्चा बहा

अनूपगढ़, (निर्स)। श्री विजयनगर के गांव 47 जीबी में घग्गर नदी में नहाते समय 12 साल का बच्चा पानी में बह गया। बच्चा रवि अपने तीन दोस्तों के साथ नदी में नहाने गया था। रवि के दोस्तों ने बताया कि वह जिस जगह नहा रहा था, वह काफी गहरी थी। तेज बहाव में बहते देख दोस्तों ने तुरंत परिजनों और ग्रामीणों को सूचना दी। खबर मिलते ही बड़ी संख्या

- पुलिस प्रशासन, एनडीआरएफ और ग्रामीणों की मदद से सर्च अभियान जारी**

में ग्रामीण मौके पर पहुंच गए।

रामसिंहपुर थाना प्रभारी सुभाष बरोला ने बताया कि सूचना मिलते ही पुलिस टीम मौके पर पहुंची। मामले की

गंभीरता को देखते हुए एनडीआरएफ की टीम को भी बुलाया गया। बुधवार सुबह नौ बजे तक करीब 4 किलोमीटर का परि्या खंगाला जा चुका है। रवि कुमार गांव 47 जीबी का रहने वाला है। पुलिस प्रशासन, एनडीआरएफ और ग्रामीणों की मदद से लगातार सर्च अभियान जारी है। अभी तक बच्चे का कोई सुराग नहीं मिला है।

राष्ट्रीय लोकतांत्रिक पार्टी के सुप्रीमो हनुमान बेनीवाल के बिगड़े बोल

- आने वाले चुनावों में इस बार राष्ट्रीय लोकतांत्रिक पार्टी की सरकार बनानी है और एसडीएम, थानेदार, तहसीलदार सब को ठीक करना है : सांसद हनुमान बेनीवाल**
- बेनीवाल ने मंच पर मौजूद थानाधिकारी कैलाशचंद यादव औरअन्य पुलिसकर्मियों को लताड़ लगाते हुये मंच से नीचे उतार दिया और कहा आधे से ज्यादा पुलिसकर्म नशे में हैं, सब ने नशा कर रखा है**

करना है। ये तभी संभव होगा जब सरकार हमारी बनेगी।

बेनीवाल ने कहा कि कांग्रेस और भाजपा दोनों पार्टी के लोग मिले हुए है। इन दोनों को सबक सिखाना है। जब तक हमारी सरकार नहीं आएगी तब तक सब कुछ ऐसा ही चलता रहेगा। हम बिना विधायकों के लड़ रहे हैं और सड़क पर संघर्ष कर रहे हैं। कार्यक्रम में सांसद बेनीवाल मंच पर आगे माइक लिए

संभोधित कर रहे थे और मंच पर पीछे सुरक्षा को लेकर पुलिसकर्म तैनात थे। इसी दौरान बेनीवाल ने मंच पर मौजूद बीदासर थानाधिकारी कैलाशचंद यादव और थाने के अन्य पुलिसकर्मियों को भरी सभा के बीच जमकर लताड़ लगाते हुए मंच से नीचे उतार दिया और कहा आधे से ज्यादा पुलिसकर्म नशे में है, सब ने नशा कर रखा है। पांच मिनट में यहां से चले

148 ग्राम हेरोइन जब्त, पंजाब का तस्क़र गिरफ्तार

अनूपगढ़, (निर्स)। पुलिस ने नशे के खिलाफ विशेष अभियान के दौरान कार्रवाई की है। पुलिस ने पंजाब के जलालाबाद से आए तस्क़र को 148 ग्राम हेरोइन के साथ गिरफ्तार किया है। एसएचओ ईश्वर जांगिड़ के नेतृत्व में पुलिस टीम अंबेडकर सर्किल से रेलवे स्टेशन रोड पर गश्त कर रही थी। इस दौरान एक व्यक्ति पुलिस को देखकर घबरा गया। पुलिस ने उसे तुरंत पकड़ लिया। पृच्छाछ में आरोपी ने अपना नाम रूप सिंह (37) निवासी पंजाब के जलालाबाद जिले के बाहमनीवाला का

बताया। पुलिस को शक होने पर जब उसकी तलाशी ली गई तो उसकी पैंट की जेब से 148 ग्राम हेरोइन मिली। एसएचओ जांगिड़ ने बताया कि आरोपी रूप सिंह थे हेरोइन पंजाब से लाया था। वो इसे अनूपगढ़ क्षेत्र में सप्लाई करने की योजना बना रहा था। पुलिस ने आरोपी के खिलाफ एनडीपीएस एक्ट में मामला दर्ज कर लिया है। इस मामले की जांच रावला पुलिस थाने के एसएचओ नवदीप सिंह को सौंपी गई है। पुलिस को उम्मीद है कि पृच्छाछ में और भी कई अहम जानकारीयें सामने आ

सकती है।

प्रारंभिक पृच्छाछ में आरोपी रूप सिंह ने बताया कि वो ये हेरोइन 2 सितंबर को पंजाब की लाधुका मंडी से एक युवक से खरीद कर लाया था और वो इसे अनूपगढ़ क्षेत्र में बेचना चाहता था। एसएचओ ने बताया कि अनूपगढ़ पुलिस थाने में आरोपी के खिलाफ मामला दर्ज किया। इस मामले की जांच रावला एसएचओ नवनीत सिंह को सौंपी गई है, फिलहाल अनूपगढ़ पुलिस के द्वारा मामले की प्रारंभिक जांच की जा रही है।



तारानगर : लगभग आठ साल पहले तारानगर शहर में बना गौरवपथ आमजन के लिए आफत बन चुका है। जिसे दो करोड़ रुपये की लागत से सार्वजनिक निर्माण विभाग द्वारा 2017 में बनाया गया था। लगभग एक किलोमीटर लम्बा बना ये गौरवपथ की पूर्ण रूप से क्षतिग्रस्त हो चुका है एवं इसकी दोनों तरफ की सड़कों में दो-दो फ़ीट गहरे गड्ढे हो गए हैं जिसमें आये दिन कोई न कोई हादसा होता रहता है। सैकड़ों वाहन प्रतिदिन इस रास्ते से गुजरते है एवं स्कूल कॉलेज में अध्ययनरत हजारों बच्चों का इस रास्ते से आवागमन है, जिन्हें परेशानी का सामना करना पड़ रहा है।

पांच लाख की लूट का आरोपी गिरफ्तार

उदयपुर/जयपुर। उदयपुर पुलिस ने 28 अगस्त को हुई पांच लाख रुपये की लूट की वारदात का पर्दाफाश करते हुए मुख्य आरोपी अजहर खान को गिरफ्तार कर लिया है। आरोपी ने अपनी महिला मित्र के साथ मिलकर इस घटना को अंजाम दिया था।

एसपी योगेश गोयल ने बताया कि

पीडित ध्रुव जैन ने थाने में रिपोर्ट दर्ज कराई थी कि उन्हें पैसे की जरूरत थी, जिसके लिए उनके मित्र कविश सिंह सोलंकी ने उन्हें 5 लाख रुपये दिए। ध्रुव अपनी महिला मित्र पूजा के साथ कार से जा रहे थे, तभी फतेह स्कूल के पास पल्सर बाइक पर आए दो व्यक्तियों, जिनमें से एक अजहर खान था ने उनकी महिला मित्र के

साथ मिलकर उनसे मारपीट की और 5 लाख रुपये से भरा बैग छीन लिया। घटना की गंभीरता को देखते हुए जिला पुलिस अधीक्षक योगेश गोयल के निर्देश पर एक विशेष टीम का गठन किया गया। इस टीम ने तकनीकी और खुफिया जानकारी के आधार पर मुख्य आरोपी अजहर खान को गुलाब बाग गेट के बाहर से हिरासत में

लिया। पृछताछ में अजहर ने अपने साथियों के साथ मिलकर इस लूट की वारदात को अंजाम देना स्वीकार किया। पुलिस ने आरोपी के पास से लूटी गई राशि में से तीन लाख रुपये बरामद कर लिए हैं। आरोपी अजहर खान पुत्र ईरशाद खान (36) निवासी सुजपोल उदयपुर के खिलाफ पांच आपराधिक मामले दर्ज हैं।

किसानों को खेत से फसल बेचने के लिये ई-मंडी प्लेटफॉर्म बनेगा

मुख्यमंत्री भजनलाल ने कृषि, पशुपालन, डेयरी पर बजट घोषणाओं की समीक्षा बैठक की

जयपुर, 3 सितंबर। मुख्यमंत्री भजनलाल शर्मा ने कहा कि राज्य सरकार द्वारा किसानों के सर्वांगीण विकास के लिए बनाई गई योजनाएं उन्हें ‘विकसित राजस्थान-2047’ की यात्रा में भागीदार भी बना रही हैं। मुख्यमंत्री कार्यालय में कृषि, कृषि विपणन, उद्यानिकी, पशुपालन, डेयरी और गोपालन विभाग की बजट घोषणाओं की समीक्षा बैठक में शर्मा ने कहा कि कृषि को रोजगारोन्मुखी व्यवसाय बनाने की दिशा में राज्य सरकार दूरगामी निर्णय ले रही है।

लघु एवं सीमांत किसानों को सस्ती दर पर कृषि उपकरण उपलब्ध कराने के लिए राज्य में 1,000 कस्टम हार्वरिंग सेंटर स्थापित किए जा रहे हैं।

मुख्यमंत्री ने कहा कि किसानों को खेत से ही फसल बेचने की सुविधा देने के लिए ई-मंडी प्लेटफॉर्म तैयार किया जा रहा है। इससे उनकी आय में वृद्धि होगी। उन्होंने कहा कि पंचायत स्तर पर फसलों के भंडारण के लिए आधारभूत ढ िचे के निर्माण के निर्देश दिए गए हैं।



मुख्यमंत्री भजनलाल शर्मा ने बुधवार को कृषि, कृषि विपणन, उद्यानिकी, पशुपालन, डेयरी और गोपालन विभाग की बजट घोषणाओं की समीक्षा की।

ग्लोबल राजस्थान एग्री टेक मीट (ग्राम) –2026 के सफल आयोजन के

लिए प्रभावी कार्ययोजना तैयार करने के निर्देश दिए गए। मुख्यमंत्री ने बताया कि

- मुख्यमंत्री भजनलाल ने ग्लोबल राजस्थान एग्री टेक मीट (ग्राम) -2026 के सफल आयोजन के लिये प्रभावी कार्ययोजना बनाने के निर्देश दिये।

प्रधानमंत्री नरेन्द्र मोदी की मंशा के अनुरूप, राज्य में ‘श्री अन्न प्रमोशन एजेंसी’ की स्थापना की जा रही है, जो मिलेट्स को बढ़ावा देगी। इसके अलावा दूध संकलन के दौरान गुणवत्ता बनाए रखने, और मिलावट करने वालों के साथ कार्रवाई के निर्देश दिए गए।

मुख्यमंत्री ने कहा कि भूमि की अनुपलब्धता की स्थिति में नए प्रोजेक्ट्स के लिए अनुपयोगी सरकारी इमारतों का उपयोग किया जाए। बैठक में मुख्यमंत्री ने राजस्थान किसान आयोग के वर्ष 2025 के अंतरिम प्रतिवेदन का विमोचन भी किया।

‘विचलित मत हों ...

(प्रथम पृष्ठ का शेष) निर्माण किया जा सके। किरणें दाग सकती हैं-चाहे वह जहाज पर लगी हों या ज़मीनी ट्रकों पर। भारत के लिए इस चीनी प्रदर्शन से सबसे बड़ी सीख सिर्फ़ रक्षा क्षमता की

- अमेरिका के साथ-साथ चीन की यह सामरिक ताकत भारत के लिये भी नींद उड़ाने वाला मुद्दा है। भारत की ऐतिहासिक भूल थी, प्राइवेट सेक्टर को, सेना के लिये हथियार व अन्य सामरिक महत्व के सामान बनाने की प्रक्रिया से दूर रखना।

- अतः अभी भारत का हथियार बनाने का ‘‘आधारभूत औद्योगिक ढांचा’’ अविकसित या अर्द्ध विकसित सा ही है, तथा चीन इस दौड़ में भारत से मीलों आगे हो गया है, और यह भारत के लिये वाकई में गहन चिन्ता का विषय है।

भारत के लिए यह हथियार और सैन्य प्रणालियाँ कोई अनजान बात नहीं होंगी। हमारा सैन्य शीर्ष नेतृत्व और राजनीतिक नेतृत्व चीन की क्षमताओं से परिचित होगा। सवाल यह है कि हम क्या कर रहे हैं ताकि चीन की बराबरी कर सकें या कम से कम उसके क़रीब पहुँच सकें। भारतीय सैन्य योजनाकारों और राजनीतिक नेतृत्व को आगे बढ़ना होगा। और आयातकालीन आधार पर रक्षा-औद्योगिक ढांचा तैयार करना होगा ताकि देश की सुरक्षा के लिए सबसे आधुनिक और सक्षम हथियारों का

चिंता नहीं है, बल्कि अपनी घरेलू विनिर्माण क्षमता के विकास की चिंता है। रक्षा उत्पादन में निजी क्षेत्र को शामिल न करना और विदेश से हथियार ख़रीदने का विकल्प चुनना अब साफ़ तौर पर एक भारी गलती साबित हो रहा है, जिसने भारत और चीन के बीच रक्षा उत्पादन क्षमता में वर्षों का फ़ासला बना दिया है। अब समय आ गया है कि तुरंत सुधारात्मक कदम उठाए जाएँ। इसके लिए मजबूत घरेलू अर्थव्यवस्था और औद्योगिक क्षेत्र की ज़रूरत है। नीतियाँ उसी लक्ष्य को पाने के लिए बनानी होंगी।

उपराष्ट्रपति चुनाव ...

(प्रथम पृष्ठ का शेष) चुनाव एकल हस्तांतरणीय मतदान प्रणाली से होता है। इसमें सांसद उम्मीदवारों के नाम के आगे प्राथमिकता अंकित करते हैं। पहली प्राथमिकता अनिवार्य है, जबकि बाकी प्राथमिकताएं वैकल्पिक हैं। पहली प्राथमिकता यदि नहीं दी गयी है तो वोटर अमान्य हो जाता है। मतदान के समय चुनाव आयोग

विशेष पैन देगा और किसी अन्य पैन से डाला गया वोट मान्य नहीं होगा। उल्लेखनीय है कि इस बार उपराष्ट्रपति चुनाव में मुकाबला इंडिया गठबंधन के उम्मीदवार उच्चतम न्यायालय के पूर्व न्यायाधीश जी. सुदर्शन रेड्डी और राष्ट्रीय जनतांत्रिक गठबंधन के उम्मीदवार पूर्व राज्यपाल सी.पी. राधाकृष्णन के बीच है।

‘एक राज्य में ...

(प्रथम पृष्ठ का शेष) पूर्व केन्द्रीय मंत्री आनंद शर्मा, जिन्होंने वकील के रूप में वापसी की है, ने हिमाचल प्रदेश की ओर से कहा कि राष्ट्रपति या राज्यपाल संसद या विधानसभाओं को बुलाते तक नहीं हैं।

यह प्रक्रिया संसदीय कार्य मंत्री से शुरू होती है। कर्नाटक की ओर से एडवोकेट गोपाल सुब्रह्मण्यम ने सुप्रीम कोर्ट के एक पुराने फैसले का हवाला देते हुए कहा कि किसी राज्य में दोहरी सत्ता (राज्यपाल और राज्य सरकार दोनों) नहीं हो सकती।

द्वितीय विश्व युद्ध में, जापान ...

(प्रथम पृष्ठ का शेष) 70 मिनट तक चला यह कार्यक्रम चीन की सैन्य शक्ति और कूटनीतिक प्रभाव को दर्शाने के लिए तैयार किया गया था।

माओज़े तृण स्टालिन का द्यूनिक स्पष्ट पहले राष्ट्रपति शी ने खुली छत वाली लिफ्टजिन से सैन्य परेड और सैन्य उपकरणों का निरीक्षण किया।

परेड में अत्याधुनिक हथियारों की झलक देखने को मिली, जिनमें हाइपरसोनिक मिसाइलें, पानी के भीतर चलने वाले ड्रोन और एक हथियारबंद रोबोट मीडिया शामिल है। समारोह का समापन हेलीकॉप्टरों और लड़ाकू विमानों की एक साथ उड़ान हुई और इसके बाद 80,000 पीस बर्द्स को उड़ाने के साथ हुआ।

पश्चिमी देशों द्वारा अलग-थलग किए गए पुतिन और किम की मौजूदगी इस परेड को एक खास विशेषता रही, जो क्रमशः यूक्रेन युद्ध और उत्तर कोरिया की परमाणु महत्वाकांक्षाओं के चलते आलोचना में रहे हैं।

इस कार्यक्रम के बाद घनिष्ठ बीजिंग, माँस्को और प्योंगयांग के बीच रक्षा संबंध की अटकलें तेज हो गई हैं,

खासकर रूस और उत्तर कोरिया के बीच जून 2024 में हुए समझौते के बाद। विशेषतः यह भी देख रहे हैं कि क्या चीन और उत्तर कोरिया के बीच भी इसी तरह का गठबंधन बनता है - ऐसा होने पर यह एशिया-प्रशांत क्षेत्र में सैन्य संतुलन बदल सकता है। चीन के इस शक्ति-प्रदर्शनी पर अमेरिका की प्रतिक्रिया सतर्क और कूटनीतिक रही। अमेरिकी राष्ट्रपति डोनाल्ड ट्रंप ने दृष्ट सोशल पर इस कार्यक्रम की आलोचना करते हुए राष्ट्रपति शी पर ‘‘अमेरिका के खिलाफ षड्यंत्र रचने’’ का आरोप लगाया, जिसमें पुतिन और किम भी शामिल हैं। ट्रंप ने सवाल उठाया कि क्या चीन द्वितीय विश्व युद्ध के दौरान अमेरिकी सैनिकों द्वारा दिए गए बलिदानों को याद करेगा, जिन्होंने चीन की आजादी में मदद की थी।

उन्होंने लिखा, ‘‘सबसे बड़ा सवाल यह है कि क्या राष्ट्रपति शी अमेरिका द्वारा चीन की स्वतंत्रता के लिए दिए गए बलिदानों को स्वीकार करेंगे। बहुत से अमेरिकी सैनिक मारे गए थे। मुझे आशा है कि उन्हें उनके साहस और बलिदान के लिए उचित सम्मान और स्मरण

मिलेगा।’’ उन्होंने आगे जोड़ा, ‘‘मैं राष्ट्रपति शी और चीन के महान लोगों को इस जश्न के लिए शुभकामनाएं देता हूँ। कृपया मेरी ओर से व्यादिमीर पुतिन और किम जोंग उन को भी गर्मजोशी से नमस्कार दें, जब आप अमेरिका के खिलाफ षड्यंत्र रचें।’’

हालांकि, ट्रंप ने पहले पत्रकारों से कहा था कि वह इस परेड को अमेरिका के लिए सीधी चुनौती के रूप में नहीं देखते। जापान के शीर्ष सरकारी प्रवक्ता ने परेड पर टिप्पणी करने से इनकार करते हुए कहा कि एशिया की दो सबसे बड़ी अर्थव्यवस्थाएं ‘‘रचनात्मक संबंध’’ बना रही हैं।

राष्ट्रपति शी ने द्वितीय विश्व युद्ध को ‘‘चीनी राष्ट्र के महान पुरुस्त्थान’’ का एक मोड़ बताया है, जहां जापान के आक्रमण से मिली अपमानजनक हार के बाद चीन एक वैश्विक महाशक्ति बन गया। इस सप्ताह की शुरुआत में, शंघाई कोऑपेरेशन ऑर्गनाइजेशन के शिखर सम्मेलन में, शी ने नई विश्व व्यवस्था की अपनी कल्पना पेश की और ‘‘हठधर्मी शक्ति राजनीति’’ का विरोध करते हुए एकजुटता की अपील की यह

अमेरिका की आलोचना के रूप में देखा गया।

विशेषज्ञों का मानना है कि वर्तमान वैश्विक अस्थिरता का मुख्य कारण चीन नहीं बल्कि ट्रंप की एकतरफा नीतियाँ हैं।

परेड के बाद आयोजित एक स्वागत समारोह में शी ने कहा कि मानवता को ‘‘जंगल के कानून’’ की ओर लौटने से बचना चाहिए।

ताइवान, जिसे चीन अपना हिस्सा मानता है, ने अपने नागरिकों से परेड में भाग न लेने का आग्रह किया और चेतावनी दी कि इससे बीजिंग के क्षेत्रीय दावों को बल मिल सकता है।

ताइवान की राष्ट्रपति लाई चिंग-ने ने कहा कि उनका देश बंडूक की नोक पर शांति का जश्न नहीं मनाता।

विश्लेषकों का कहना है कि यह परेड देश में राष्ट्रवादी भावना को बढ़ावा देने और आंतरिक समस्याओं से ध्यान हटाने के उद्देश्य से की गई थी। चीनी पीपुल्स लिबरेशन आर्मी भ्रष्टाचार विरोधी अभियान चला रहा है। एक दर्जन से अधिक जनरलों को हटा दिया गया है, जिनमें से कई शी के करीबी माने जाते थे।

बिहार चुनाव की रणनीति पर भाजपा की अहम् बैठक

नयी दिल्ली, 03 सितंबर। भारतीय जनता पार्टी के नेताओं ने बिहार विधानसभा चुनाव की रणनीति एवं तैयारी को लेकर बुधवार को यहां व्यापक चर्चा की।

केन्द्रीय गृह मंत्री अमित शाह के आवास पर इस संबंध में हुई एक महत्वपूर्ण बैठक में शाह के अलावा, भाजपा अध्यक्ष जेपी नड्डा, केन्द्रीय मंत्री गिरिराज सिंह, बिहार में पार्टी के प्रभारी विनोद तावड़े, प्रदेश भाजपा अध्यक्ष दिलीप जायसवाल, सांसद संजय

- मीटिंग में बिहार विधानसभा चुनाव में सीटों के आवंटन पर चर्चा की गई

जायसवाल, बिहार के सह प्रभारी दीपक प्रकाश तथा कुछ अन्य नेता मौजूद थे।

बैठक में हुए विचार-विमर्श के बारे में अधिकारिक तौर पर कोई जानकारी नहीं दी गई, लेकिन सूत्रों के अनुसार इस अहम बैठक में बिहार विधानसभा चुनाव में राष्ट्रीय जनतांत्रिक गठबंधन (राजग) के अन्य दलों के साथ सीटों के आवंटन तथा पार्टी द्वारा उठाए जाने वाले मुद्दों पर विचार किया गया। माना जा रहा है कि भाजपा अन्य मुद्दों के साथ-साथ, कांग्रेस नेता राहुल गांधी की मतदाता अधिकांश यात्रा के दौरान बिहार में एक मंच से प्रधानमंत्री नरेन्द्र मोदी की मां को अपशब्द कह जाने को भी एक बड़ा मुद्दा बनाएगी।

जीएसटी काउन्सिल की समस्त सिफारिशें स्वीकार कीं, सभी राज्यों ने

वित्त मंत्री निर्मला सीतारमण ने प्रैस कॉन्फ्रेंस कर बताया कि सभी राज्यों ने जीएसटी की दरों को तर्क संगत बनाने पर मंजूरी दी है

- निर्मला सीतारमण ने बताया कि जीएसटी में अब 5 व 18 प्रतिशत के दो ही स्लैब होंगे।
- नई दरें नवरात्रि के पहले दिन, यानि 22 सितम्बर से लागू हो जाएंगी। इससे आम आदमी की जरूरत का सामान सस्ता हो जाएगा।

बताया कि दूध, रोटी, पिज्जा ब्रेड, छेना समेत कई फूड आइटम जीएसटी फ्री होंगे। इंडिविजुअल हेल्थ और लाइफ इंश्योरेंस पर भी टैक्स नहीं लगेगा। 33 जीवन रक्षक दवाएं, दुर्लभ बीमारियों और गंधभी बीमारियों के लिए दवाएं भी टैक्स फ्री होंगी।

लग्जरी आइटम्स और तंबाकू प्रोडक्ट्स पर 40 प्रतिशत जीएसटी लगाया जाएगा। ये स्लैब नवरात्रि के पहले दिन यानी 22 सितंबर से लागू हो जाएंगे।

इन बदलावों का मकसद आम आदमी की जरूरतों के सामान को सस्ता करना और तंबाकू जैसे हानिकारक उत्पादों पर टैक्स बढ़ाकर उनके उपयोग को हतोत्साहित करना है।

जीएसटी परिषद की बैठक के बाद हुए ऐलानों पर पीएम मोदी ने खुशी जताई है। उन्होंने कहा कि केन्द्र के सभी जीएसटी प्रस्तावों को परिषद द्वारा मंजूरी मिलने पर खुशी है।

एसी और टीवी जैसे इलेक्ट्रिक प्रोडक्ट्स 18 फीसदी जीएसटी के

दायरे में आएंगे। डाई फ्रूट्स, अचार, कॉर्न फ्लेक्स, चीनी और शुगर क्यूब्स जैसे कई सामानों पर 5 फीसदी जीएसटी लगेगा। इसके अलावा, सीमेंट पर 28 फीसदी के बजाय 18 प्रतिशत जीएसटी लागू होगा। 1200 सीसी के अंदर आने वाली कारें और 350 सीसी के अंदर आने वाली बाइक पर जीएसटी की दर 18 फीसदी होगी, जबकि मिड साइज कारों पर जीएसटी की दर 40 फीसदी होगी।

वित्त मंत्री निर्मला सीतारमण ने कहा कि हेयर ऑयल, साबुन, बार, टूथपेस्ट, साइकिल, टेबल वियर पर अब 5 प्रतिशत जीएसटी लगेगा, जबकि यूएचटी दूध और ब्रेड पर जीएसटी की दर जोरो होगी।

सरकार ने कहा कि पान, मसाला, सिगरेट समेत अन्य शिन प्रोडक्ट्स पर 40 फीसदी जीएसटी लगेगा। इसके अलावा, लग्जरी प्रोडक्ट्स पर भी 40 फीसदी जीएसटी होगा तथा कैफीनयुक्त पेय पदार्थ और कार्बोनेटेड ड्रिंक भी 40 प्रतिशत के दायरे में आएंगे।

चयनित एसआई अभ्यर्थियों ने डबल बैच में अपील की

- एकलपीठ के आदेश के खिलाफ अपील की सुनवाई 8 सितम्बर को होगी।

जयपुर, 3 सितंबर। एसआई भर्ती-2021 पेपर लोक मामले में राजस्थान हाईकोर्ट की एकलपीठ की ओर से दिए आदेश के खिलाफ चयनित अभ्यर्थियों ने खंडपीठ में अपील पेश कर दी है। अपीलार्थी विक्रम पंवार व अन्य की ओर से दायर इस अपील याचिका पर खंडपीठ 8 सितंबर को सुनवाई करेगी।

अपील में अधिवक्ता अलंकृता शर्मा ने बताया कि एकलपीठ ने अपने आदेश में एक और राज्य सरकार को विस्तृत रिपोर्ट तैयार कर आरपीएससी को भेजने को कहा है, वहीं दूसरी ओर भर्ती रद्द करने की बात भी कही है। यह आपस में विरोधाभासी है। इसके अलावा एकलपीठ ने अपना संपूर्ण निर्णय एसओजी, महाधिवक्ता और राज्य सरकार की पहली रिपोर्ट पर ही आधारित रखा है। राज्य सरकार ने बाद में दूसरी रिपोर्ट में अपना रुख स्पष्ट करते हुए फिलहाल भर्ती रद्द नहीं करने की बात कही है, लेकिन एकलपीठ ने इस तथ्य पर ध्यान नहीं दिया। अपील

में कहा गया है कि एक विषय पर जब राज्य सरकार की पुनरी सिफारिश या रिपोर्ट पर नवीन सिफारिश या रिपोर्ट आ जाती है तो पुरानी एक तरह से प्रभावहीन हो जाती है। राज्य सरकार ने अपनी नवीन सिफारिश में माना है कि भर्ती में शामिल दक्षियों की पहचान कर उनकी छंटनी संभव है। वहीं, भर्ती होने के बाद अपीलार्थियों का प्रशिक्षण हो गया और वे परिवीक्षा काल में चल रहे हैं। एसओजी ने उनके खिलाफ भी जांच की थी, लेकिन उनके खिलाफ पेपर लीक से जुड़ा कोई साक्ष्य नहीं मिला। ऐसे में एकलपीठ के आदेश को रद्द किया जाए। गौरतलब है कि एकलपीठ ने गत 14 अगस्त को सभी पक्षों की बहस सुनने के बाद 28 अगस्त को आदेश देते हुए भर्ती को रद्द करने के लिए राज्य सरकार को विस्तृत रिपोर्ट बनाकर आरपीएससी में देने को कहा था। वहीं, एकलपीठ ने इस भर्ती के पदों को साल 2025 की भर्ती में जोड़ते हुए दूसरी सरकारी सेवा छोड़कर आए चयनितों को पूर्व की सेवा में लेने को कहा था। एकलपीठ ने आरपीएससी की कार्यप्रणाली पर स्वरेण्णा से प्रसंज्ञान लेते हुए उसे जनहित याचिका के तौर पर सुनवाई के लिए मुख्य न्यायाधीश की खंडपीठ में रद्द किया जाए। गौरतलब है कि स्वरेप्रित प्रसंज्ञान याचिका पर खंडपीठ 10 सितंबर को सुनवाई करेगी।

जाब्ता मौके पर पहुंचे। एफएसएल और क्यूआरटी टीम की मौजूदगी में शव को फंदे से उतारकर एम्बुलेंस के जर्जिये उप जिला अस्पताल की मोर्चरी में रखवाया गया। चिकित्सकों ने देर शाम होने के कारण पोस्टमार्टम गुरुवार सुबह करने की बात कही।

एन. डी. ए. का ...

(प्रथम पृष्ठ का शेष) की महिलाएं नहीं सहेंगी और इसीलिए बंद के साथ सड़कों उत्तरने का निर्णय लिया गया है।

उन्होंने कहा कि अपने खिलाफ अपशब्द की वेदना से एक कार्यक्रम के

दौरान प्रधानमंत्री भावुक हो गये थे। उन्होंने कहा कि बिहार में राजद-कांग्रेस के मंच से उनकी मां को गालियां दी गईं, जो न केवल उनकी मां का अपमान है, बल्कि देश की सभी मां, बहनों और बेटियों का भी अपमान है।

कैंसर की दवाएं, पनीर ...

(प्रथम पृष्ठ का शेष) और आइसक्रीम आदि पर जीएसटी 12 प्रतिशत से घटकर 5 प्रतिशत पर आ सकते हैं या पूरी तरह से हट सकता है। कृषि और उर्वरक: सल्फ्यूरिक एसिड, नाइट्रिक एसिड और अमोनिया जैसे इनपुट्स पर जीएसटी 18 प्रतिशत से घटाकर 5 प्रतिशत पर लाने का प्रस्ताव है।

वस्त्र: सिंथेटिक यार्न, मैन-मेड स्टेपल फाइबर यार्न, कालीन और हस्तशिल्प पर 12 प्रतिशत से घटाकर 5 प्रतिशत पर लाया जा सकता है। टॉयलेटरीज: दृष्टापांडर को 12 प्रतिशत से घटाकर 5 प्रतिशत और दृथपेस्ट को 18 प्रतिशत से घटाकर 12 प्रतिशत किया जा सकता है। शीम्यू, तेल और साबुन को भी 18 प्रतिशत से घटाकर 5 प्रतिशत श्रेणी में लाने पर विचार हो रहा है।

छाता: इसकी दर घटाकर 5 प्रतिशत की जा सकती है। होटल बुकिंग: 7,500 रुपये तक किए गए वाले होटल कमरों पर जीएसटी 12 प्रतिशत से घटाकर 5 प्रतिशत किया जा सकता है।

सरकार की योजना है कि 28

प्रतिशत श्रेणी में आने वाले 90 प्रतिशत सामान को 18 प्रतिशत श्रेणी में लाया जाए और 12 प्रतिशत श्रेणी से काफी सामान 5 प्रतिशत श्रेणी में कर दिया जाए। इससे घरेलू खपत बढ़ ने की उम्मीद है और अनुमानित 50,000 करोड रुपये के राजस्व नुकसान की भरपाई भी हो जाएगी।

कुछ सामान या सेवाओं, जैसे जीवन और स्वास्थ्य बीमा प्रीमियम, जिन पर फिलहाल 18 प्रतिशत टैक्स लगाता है, को जीएसटी ढ ढंचे से बाहर करने के प्रस्ताव भी हैं।

तथापि कुछ ‘‘लग्जरी’’ वस्तुएं, जैसे तंबाकू और महंगी गाड़ियां, साथ ही शराब, अब भी ‘‘शिन गुड्स’’ (स्वास्थ्य के लिए हानिकारक वस्तुओं) की श्रेणी में रहेंगी और इस बार उन पर स्वास्थ्यकर (हेल्थ सेंस) या ग्रीन एनर्जी उपकर लगाया जाएगा।

सरकार का मानना है कि इसका फायदा मध्यम वर्ग को मिलेगा, क्योंकि ‘‘दैनिक उपयोग की वस्तुएं’’ (अधी स्पष्ट नहीं है कि इनमें कौन-कौन सी चीजें शामिल होंगी) और ‘‘आकांक्षी वस्तुएं’’ (लालच के वाली वस्तुएं) सस्ती होनी चाहिए। सभी में कटौती से